



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

प्रेस-विज्ञप्ति

संख्या-11/2024

राज्यपाल ने बिहार डाक परिमंडल के विशेष आवरण व विरुपण का
अनावरण किया

पटना, 22 जनवरी, 2024 :- माननीय राज्यपाल श्री राजेंद्र विश्वनाथ आर्लेकर ने राजभवन के दरबार हॉल में प्रभु श्रीराम के प्राण प्रतिष्ठा संबंधी विषय पर बिहार डाक परिमंडल के विशेष आवरण व विरुपण का अनावरण किया।

इस अवसर पर उन्होंने कहा कि सभी भारतवासियों की श्रीराम में आस्था है। सबको ऐसा लगता है कि श्रीराम हमारे हैं। यही हमारी एकता का तत्व है और यह जितना मजबूत होगा, हमारा भारत उतना ही श्रेष्ठ बनेगा।

राज्यपाल ने कहा कि वर्ष 1947 में भारत को आजादी मिलने से पूर्व भी भारत एक राष्ट्र था। जिस देश में विचारों की समानता होती है, उसे राष्ट्र कहते हैं। श्रीराम हजारों वर्षों से भारतीय जनमानस में छाए हुए हैं, वे भारतवासियों की आस्था का केन्द्र बिन्दु हैं। श्रीराम और श्रीकृष्ण हमारे ऐतिहासिक महापुरुष हैं।

राज्यपाल ने कहा कि इतिहास को बदला नहीं जा सकता है। यह तथ्य सामने आ रहा है कि आर्य बाहर से नहीं आए थे, बल्कि यहीं के थे।

राज्यपाल ने कहा कि लगभग 500 वर्षों के संघर्ष के बाद श्रीराम लला की प्राण प्रतिष्ठा का ऐतिहासिक क्षण हमारे सामने उपस्थित हुआ है। अपने ही देश के एक महापुरुष को उनके मंदिर में स्थापित करने के लिए इतना लंबा संघर्ष किया जाना शायद दुनिया में एक विरल उदाहरण है।

उन्होंने प्रभु श्रीराम के प्राण प्रतिष्ठा संबंधी विषय पर विशेष आवरण व विरुपण के लिए बिहार डाक परिमंडल की प्रशंसा करते हुए कहा कि डाक विभाग ने भारत की आत्मा और आस्था को अधोरेखित करने का प्रयास किया है।

कार्यक्रम को बिहार डाक परिमंडल के चीफ पोस्टमास्टर जनरल श्री अनिल कुमार ने भी संबोधित किया। इस अवसर पर राज्यपाल के प्रधान सचिव श्री रॉबर्ट एल० चोंगथू, बिहार डाक सर्किल, पटना के निदेशक, डाक सेवाएँ श्री पवन कुमार, उत्तरी क्षेत्र, मुजफ्फरपुर के निदेशक, डाक सेवाएँ श्री बी०बी० शरण तथा डाक विभाग के पदाधिकारीगण एवं कर्मिगण उपस्थित थे।

.....